



Advokatskrivstovan

Frúutrøð 4
Postboks 6
FO-110 Tórshavn

Tórshavn, 28. oktober 2009

J.nr.: K600-2009036

Viðgjört: S.R.

Tygara ref:

Att: Christian F. Andreasen, adv.

Viðv. samanlegging av P/f Vestlax Holding og P/f Bakkafrost Holding

Samandráttur

Christian Andreasen, adv. boðaði tann 7. juli 2009 frá ætlaðari samanlegging av P/f Vestlax Holding og P/f Bakkafrost Holding. Tann 16. juli 2009 var fullfiggjað fráboðan send til Kappingareftirlitið.

Viðkomandi marknaðir eru; marknaðurin fyrir liðugvørur úr laksi, marknaðurin fyrir feskan/frystan laks, marknaðurin fyrir fesk/fryst síl. Hesir marknaðir eru allir uttanfyri Føroyar. Hinvegin er viðkomandi marknaðurin, marknaðurin fyrir fiskakassar, ein heimamarknaður.

Tá tað kemur til viðkomandi marknaðirnar metir Kappingareftirlitið ikki, at samanleggingin kann fáa óhepnar avleiðingar fyrir alivinnuna. Nýggja samtókan verður í alheims høpi ein miðalstór alifyritøka, ið ikki kemur at hava ávirkan á alheims marknaðin fyrir alifisk.

Kappingareftirlitið metir, at endamálsorðingen §1 í Kappingarlóbini er avmarkað til at fevna um føroyska samfelagið.

Kappingareftirlitið hevur kannað veitarabygnaðin í alivinnuni. Hetta er gjört fyrir at finna út av, um bindingar eru millum nýggja samtakið og hinar alifyritökurnar, sum kunnu føra við sær óhepnar avleiðingar fyrir kappingina.

Við samanleggingini fær nýggja samtókan ræði á Salmon Proteins. Tað eru serlig viðurskifti galldandi á tí marknaði sum P/f Salmon Proteins virkar á. Hesi viðurskifti og monopol líknandi støðan hjá P/f Salmon Proteins, gera at fyritreytirnar eru fyrir at misnýtsla av marknaðaráðandi støðu kann fara fram. Eftir samanleggingina, fær nýggja samtókan atkvøðu meiriluta í P/f Salmon Proteins.

Kappingareftirlitið metir, at ein mögulig góðkenning av samanleggingini eigur at verða treyta av, at viðtøkubroyting verður framd í Salmon Proteins soleiðis, at ongin kann atkvøða fyrir meir enn 33% av samlaðu atkvøðunum.

Avgerð

Samanleggingin millum P/f Vestlax Holding og P/f Bakkafrost Holding verður góðkend, við tí treyt, at viðtøkurnar í P/f Salmon Proteins verða broyttar soleiðis, at ongin kann greiða atkvøðu fyrir meira enn 33% av samlaður atkvøðunum, sbrt. § 15, stk. 2 í kappingarlóbini.

Avrit av broyttu viðtøkunum verður at senda til Kappingareftirlitið, Skálatrøð 20

Postboks 73, FO-110 Tórshavn, innan tann 15. desember 2009.

Málslýsing

Christian Andreasen, adv. boðaði tann 7. juli 2009 frá ætlanini um samanlegging av P/f Vestlax Holding og P/f Bakka frost Holding. Kappingareftirlitið boðaði sama dag frá, at fráboðanin ikki var fullfiggjað og fekk ikki virknað fyrrenn allir upplýsingar eftir skjali B voru fingnir til vega.

Tann 15. juli 2009 sendi Kappingareftirlitið bræv til Christian Andreasen, adv., har tað var álagt þortunum at steðga við samanleggingini til Kappingareftirlitið hevði kannað málid nærrí. Heimildin til hetta er at finna í kappingarlóginu §18, stk. 1.

Kappingareftirlitið gav hesi boð, eftir at nevndarformenninir, í ávikavist P/f Bakka frost Holding og P/f Vestlax Holding, hövdu verið í fjölmíðlunum og greitt frá, at fyrireikandi arbeiði var fari í gongd, við at skráseta samanlagda felagið á virðisbrævamarknaðinum í Oslo. Kappingareftirlitið metti, at vandi var fyrir, at hesar fyrireikingar voru ov ítökiligar, t.d. við tað, at ognir voru seldar ella keyptar, ella virksemið varð niðurlagt, kundi tað gerast torfört hjá Kappingarráðnum at fremja tiltøk, sbrt. §18, stk. 2 í kappingarlóginu.

Tann 16. juli 2009 sendi Christian Andreasen, adv., t-post til Kappingareftirlitið, har greitt var nærrí frá, hvat nevndarformenninir hövdu sagt. Christian Andreasen, adv., legði afturat, at ongin bindandi lögfrøðilig dispositón fór at verða gjørd áðrenn Kappingarráðið hevði góðkent samanleggingina.

Við fyrnevnda t-posti voru somuleiðis teir upplýsingar, sum Kappingareftirlitið hevði víst á vantaðu í upprunaligu fráboðanini. Eftir at hava viðgjørt fráboðanin av nýggjum kom Kappingareftirlitið til ta niðurstøðu, at fráboðanin var fullfiggjað við gildi frá 16. juli 2009. Hetta varð fráboðað Christian Andreasen, adv., tann 17. juli 2009.

Tann 6. august 2009 sendi Kappingareftirlitið bræv til Christian Andreasen, adv., har boðað var frá, at neyðugt var at kannað gjøllari kappingarligu ávirkanina av samanleggingini, sbrt. §17, stk. 1 í kappingarlóginu. Sambært §17, stk. 2 hefur Kappingarráðið 3 mánaðir til at taka avgerð í, eftir at fráboðan eftir stk. 1 er send. Sostatt skal Kappingarráðið seinast tann 6. november 2009 hava tikið støðu í málinum.

Samanleggingin

Fráboðarin upplýsir, at grundgevingin fyrir at leggja P/f Vestlax Holding og P/f Bakka frost Holding saman, er at eigararnir ynskja at skráseta nýggja samtaki á virðisbrævamarknaði í Oslo í fyrru helvt av 2010.

Eigararnir av Bakka frost Holding og Vestlax Holding vísa á avgjørdar fyrimunir við eini samanlegging. Teir vísa á:

1. Rakstrarligir fyrimunir: Innanhýsis mannagongdir kunnu effektiviserast við atlit til nýtslu av eignum smoltstøðum, eignum alibrúkum, eignum kryvjivirkjum, umframt betur rávørugrundarlag undir portíónsframleiðsluni. Harumframt meta vit, at eindin fær betur fórleika at menna bæði vørur og tilgongdir.

2. Marknaðir: Felagið fær betur nøkta tørin hjá altjóða handilstketum, sum felagið selir til. Harafturat verður mett, at felagið fær betur kappingarstøðu yvirfyri marknaðinum, sum er serliga í ES, USA, Eysturovropa og Fjareystri. Tað verður betur grundarlag fyrir langtíðar marknaðarárvtalum og marknaðarmenning




3. Veteriner / biologisk viðurskifti: Felagið fær betur stýrt økisnýtsluni í alingini, og harvið minkað váðan í alingini. Hetta við at leggja árgangirnar soleiðis, at teir eru betur sundurdeildir.

4. Øking av liðugvørupartinum. Ætlanin við samanlagda felagnum er at økja liðugvørupartin, so, at hesin er ein hóskiligr partur av samlaða rávørugrundarlagnum

Fyritökurnar

Talan er um tvær samtøkur, P/f Vestlax Holding og P/f Bakka frost Holding, sum nú leggja saman. Samtøkurnar virka innan öll framleiðslulið innan aling. T.v.s. frá smolt til sòlu av laksaurdráttum.

Mynd 1: Vestlax Samtakið




Virksemi í P/f Vestlax fevnir um aling av síl og laksi. Felagið rekur tvær smoltstøðir og 6 alistøðir á sjónum til laks- og sílaframleiðslu. P/f Vestlax framleiðir umleið 12.000 tons árliga í rundari vekt. P/f Vestsalmon hevur sum høvuðsuppgávu at kryvja, pakka og selja fyri P/f Vestlax. Nakað av framleiðsluorku verður eisini nýtt til at kryvja og pakka fyri aðrar.



P/f Alilaks var upprunaliga sjálvstøðugt felag, sum bleiv selt til P/f Havsbrún (40%) og P/f Vestlax (60%). Í 2004 keypti P/f Vestlax partabrévini hjá P/f Havsbrún og kom sostatt at eiga 100% av partabrévunum í felagnum. Tað er í dag ongin aktivitetur í P/f Alilaks, men felagið stendur sum eigari av aliloyvi. Eftir ætlan verður felagið lagt saman við P/f Vestlax, við P/f Vestlax sum framhaldandi felag.

P/f Sveipur framleiðir fiskakassar til alivinnuna. Fráboðari upplýsir, at uml. [REDACTED] av allari framleiðslu fer til P/f Vestsalmon. P/f Vestlax og P/f Bakka frost eiga í felag P/f Føroya Kassasølu. Onki virksemi hevur verið í felagnum í trý ár og felagið verður avtikið í næstum.



P/f Faroe Smolt er felag sum ikki hevur havt nakað virksemi síðan uml. 2005. Í dag er tað P/f Faroe Salmon sum tekur sær av øllum smoltvirksemi.

P/f Kassavirkio á Bakka framleiðir fiskakassar til alivinnuna. Fráboðari upplýsir at uml. [REDACTED] av samlaðu framleiðsluni fer til P/f Faroe Salmon Processing

Virksemi í P/f Faroe Salmon fevnir um aling av laksi. Felagið rekur tríggjar smoltstøðir og sjey alistøðir á sjónum til laksaframleiðslu.

P/f Faroe Salmon Processing tekur sær av kryvjing og víðarivirking av laksaurdráttum.

P/f Bakka frost tekur sær av at selja allan laksin hjá Faroe Salmon og liðugvørurnar hjá Faroe Salmon Processing.

Í 2008 var P/f Bakka frost Holding við til at stovna Vestlax Holding í smb. við at Føroya Banki ynskti, at avhenda P/f Vestlax. Í sambandi við hesa stovnan setti P/f Bakka frost Holding seg fyrir 4,86% av partabrévunum og gav eitt umskiftslán til Vestlax Holding, sum kundi umskiftast til partabrév seinni, um lóggávan var broytt.



Samanlagda felagið

Eftir samanleggingina verðar hesir partaeigarar í samanløgdu fyritökuni:

Talva 1: Partaeigarar og ognarbýti í nýggja samtakinum

Partaeigarar	Ognarpatur
Hans Jacobsen	13,55%
Regin Jacobsen	11,29%
P/F Føroya Banki	33,66%
P/F Havsbrún	16,70%
P/F Hjallur	5,77%
P/F T.F. Holding	5,37%
Aðrir privatir íleggjarar	2,04%
Aðrir vinnuligir íleggjaðar	11,61%

Fyri uttan verandi dótturfelög í samtökunum, fær nýggja samtókan eitt nýtt dótturfelag. Talan er um felagið P/f Salmon Proteins, hvørs endamál er at reka vinnu innan virkan av slógví og øðrum úrdráttum frá føroyskum alifiski. Felagið var stovnað undir seinastu kreppu í alivinnuni, tí føroysku alararnir ikki sluppu av við ILA-fongda laks.

Um samanleggingin verður gjøgnumförd fær nýggja samtókan 58,5% av partapeninginum¹. Sambært viðtökunum geva hvørjar 1000,00 kr. tíggju atkvøður og ongar aðrar avmarkingar eru. Hetta merkir, at nýggja samtókan fer at hava viðtökuforan meiriluta² á aðalfundinum.

¹ Ognarparturin hjá samtökunum í samanlegging í Salmon Proteins P/f:

- 4,74% Bakka frost Holding,
- 4,74% Vestlax Holding,
- 25,27% Vestlax,
- 16,64% Faroe Salmon,
- 4,74% Kassavirkið á Bakka,
- 2,37% Faroe Salmon Processing

² Absolut flertal



Umsetningur

Sambært § 1, stk. 3 í kunngerð nr. 9 frá 11 mars 2008 um útrocning av umsetningi í kappingarlögini, skal samlaði umsetningurin sum meginregla finnast við samløgu av umsetninginum hjá luttakandi fyritökunum.

Umsetningurin hjá luttakandi fyritökunum fevnir eisini um umsetningin hjá atknýttum fyritökum, sbrt. §2, stk. 1 í kunngerð nr. 9 frá 11 mars 2008. Hvør er at meta sum atknýtt fyritøka framgongur av §3 í kunngerð nr. 9 frá 11 mars 2008. Frá umsetninginum hjá luttakandi fyritökum skal allur innanhýsis umsetningur dragast frá, sbrt. §2, stk. 1 í fyrrnevndu kunngerð.

Umsetningurin hjá P/f Bakkafrost Holding og P/f Vestlax Holding vísir umsetningin hjá móður- og dótturfelögum undir einum. Allir innanhýsis handlar og millumverandi, eins og innanhýsis kapitalpartar, eru tirkir úr roknaskapinum. Kappingareftirlitið metir ikki, at tað eru aðrar fyritøkur sum ikki eru í samtökuni, sum hesi felög hava ræði á. Tí metir Kappingareftirlitið at samtøku umsetningurin hjá holdingfeløgunum svarar til samlaða umsetningin hjá luttakandi feløgunum, sbrt. §1, stk. 3 í kunngerð nr. 9 frá 11 mars 2008.

Luttakandi fyritøkur	P/f Vestlax Holding	P/f Bakkafrost Holding
Umsetningurin hjá samtökuni í 2008	220.000 mió. kr.	366.000 mió. kr.

Sostatt er samlaði umsetningurin hjá luttakandi fyritökunum 586 mió. kr. og er tað væl omanfyri markvirðið, sbrt. §14, stk. 2, nr. 3 í kappingarlögini.

Marknaðir


Samtökurnar sum nú verða lagdar saman hava virksemið í öllum liðum í framleiðsluni. Í flestu liðum hava samtökurnar einans innanhýsis umsetning, og tí eru hesir ikki at meta sum viðkomandi marknaðir.

Sambært fráboðara er tað yvirhøvur Bakkafrost og Vestsalmon sum hava uttanhýsis umsetning. Fráboðari metir, at samanlagda felagið fer at virkað á somu marknaðum sum Bakkafrost og Vestsalmon gera í dag.

Bakkafrost samtakið

Bakkafrost samtakið hevur uttanhýsis umsetning á söluni av liðugvörum úr laksi, feskum og frystum laksi og fiskakassum.


Mynd 2: Söla av liðugvöru býtt landafrøðiliga






Faroe Salmon Processing framleiðir liðugvøru úr laksi. P/f Bakka frost stendur fyrir sölunni av liðugvørunum. Størstu landafrøðiligm marknaðirnir eru í [REDACTED] og [REDACTED]. Liðugvøran verður ikki seld til føroyska marknaðin. Samlaða sölun av liðugvørum hevur higartil í ár veri [REDACTED] mió. kr.

Mynd 3: Søla av feskum/frystum laksi býtt landafrøðiliga



Tað sum ikki verður tilvirkað av Faroe Salmon Processing verður selt ótilvirkað. Størsti marknaðirnir eru USA og Danmark, . Viðmerkjast skal at sølan til Føroyar fer yvirhøvur til aðrar útflutningsfyritøkur og tí endar hesin laksur ikki á borðinum hjá føroyska brúkaranum í fyrstu syftu. Sambært fráboðara hevur P/f Bakka frost higartil í 2009 selt fyrir uml. 159.000 kr. til keyparar sum selja til føroyska marknaðin. Hetta svarar til ein marknaðarpart á 0,09%.

Mynd 4: Sølan av fiskakassum býtt á avtakarar




P/f Kassavirkið á Bakka framleiðir flamingokassar til ali- og fiskivinnuna. Størsti parturin av framleiðsluni fer til P/f Faroe Salmon Processing. Tískil er stærsti parturin innanhýsis umsetningur. Umsetningurin hjá P/f Kassavirkinum á Bakka er [REDACTED] mió. kr. og av hesum er [REDACTED] kr. innanhýsis umsetningur.

Vestlax samtakið

Vestlax hevur uttanhýsis umsetning á söluni av feskum og frystum laksi og síli. Kassavirkið hjá Vestlax samtakinum, P/f Sveipur, veitur flamingokassar burturav til Vestlax.




Mynd 5: Søla av feskum/frystum býtt landafrøðiliga



Størstu marknaðir fyrir frystan ella feskan laks eru Danmark, USA og Stórabretland. Viðmerkjast skal, at sølan til Føroyar fer yvirhøvur til aðrar útflutningsfyritøkur. Tí endar hesin laksur ikki á borðinum hjá føroyska brúkaranum í fyrstu syftu. Sambært fráboðara hevur Vestlax higartil í 2009 selt fyrir uml. 124.000 kr. til føroyska heimamarknaðin. Hetta svarar til ein marknaðarpart á 0,06%.

Mynd 6: Søla av feskum/frystum síl



Størstu marknaðirnir fyrir fesk ella fryst síl eru Russland og Japan. Sølan í Føroyum er yvirhøvur til útflutningsfyritøkur. Eins og omanfyri nevnt, so fer einans ein lítil partur av hesi sølu til føroyska heimamarknaðin.

Viðkomandi marknaður

Sambært Kappingarlögini §5 skal eftirspurningsvaraseting og útboðsvareaseting nýtast í sambandi við skilmarking av viðkomandi marknaði. Tá eftirspurningsvaraseting verður kannað, verða vørur og tænastur kannaðar, sum brúkarin metir kunnu koma ístaðin. Tá útboðsvareaseting verður kannað, verður mett, um veitarar sum eitt andsvar upp á smáar varandi broytingar í lutfalsligu prísunum, kunna umstilla framleiðsluna til viðkomandi vøruna ella tænastuna og marknaðarføra hesar, innan styttri tíðarskeið, utan týðandi meirkostnað og váða. Hendan kannningin er serliga viðkomandi í teimum fórum, har kannningin av eftirspurningsvarasetingini er endað í, at eingir valmöguleikar eru, av tí at eitt nú talan er um vørur ella tænastur av serligum slagi ella góðsku.

Viðvíkjandi liðugvørunum úr laksi kann viðkomandi marknaður í endaliðinum skilmakast rættuliga breitt/vítt, tí endabrékarin vil meta at fleiri liðugvørur enn vørur úr laksi kunnu



koma ístaðin. Liðugvørur úr øðrum fiski, svín, oksa v.m. kunnu koma ístaðin. P/f Bakka frost selur hinvegin ikki til endabrékarin og tí skal viðkomandi marknaður ikki skilmarkast soleiðis. Bakka frost selur til eitt millumhandlaralið og tí skal skilmarkingin helst avmarkast til liðugvørur úr laksi. T.v.s. at viðkomandi marknaður er marknaðurin fyri liðugvørur úr laksi í millumhandlaraliðinum.

Landafrøðiliga skilmarkingin, av hesum viðkomandi marknaði, eru ES lond yvirhøvur, og t.v.s. at fóroyiski marknaðurin er undantíkin. Tá §1 í kappingarlögini sigur, at endamálið lógarinnar er at fremja fulldygga samfelagsliga tilfeingisnýtslu, er hetta endamál óbeinleiðis avmarkað til fóroyiska marknaðin. Tí metir Kappingareftirlitið at kappingarstøðan á hesum marknaði ikki eiger at innganga í metingini hjá Kappingarráðnum í sambandi við viðgerð eftir §15 í Kappingarlögini.

Báðar samtökurnar selja frystan og feskan laks til millumhandlarar. Verður hugt at eftirspurningsvarasetingini er marknaðurin avmarkaður til sølu av frystum ella feskum laksi. Tað er neyvan sannlíkt, at brúkarin, her millumhandlarar, kann varaseta aðra rávøru fyri frystan ella feskan laks. Verður hinvegin hugt at útboðsvaraseting vil tað vera so, at um prísurin á laksi á varandi grundarlagi økist í mun til síl, so vilja alara í stórra mun ala laks. Hetta merkir at skilmarkingin av viðkomandi marknaði eisini eiger at fevna um alarar av síli.

Landafrøðiliga skilmarkingin av hesum marknaði er heimsmarknaðurin, íroknað Føroyar. Sølan í Føroyum er nærum øll til útflutningsfyrítøkur. Tí kemur hesin laksur ikki á borðið hjá fóroyiska brúkaranum í fyrstu syftu.

Á heimsmarknaðinum fyri frystan og feskan laks, er ávis miðsavning farin fram seinastu árin. 15 av stórstu alifyritøkunum framleiða 80% av árligu framleiðsluni, meðan hini 20% verða framleidd av restini. Verður støði tikið í miðsavningslyklatalinum, C4 , er hetta 51%. Talan er sostatt um ein oligopolmarknað sambært búskaparligari ví sind. Samlaða fóroyiska framleiðslan er uml. 2,5% av heimsframleiðsluni.

Sostatt vil samanlagda felagið ikki verða millum alheims alirisar, men fer at verða ein miðalstór alifyritøka í heims høpi. Tí metir Kappingareftirlitið at kappingarstøðan á hesum marknaði ikki eiger at innganga í metingini hjá Kappingarráðnum í sambandi við viðgerð eftir §15 í Kappingarlögini.

Bakkafrost samtakið hevur uttanhýsis umsetning av fiskakassum, har avtakrar eru alivinnan og fiskivinnan. Verður hugt at eftirspurningsvaraseting er marknaðurin avmarkaður til sølu av fóroyiskt framleiddu flamingokassum. Tað er neyvan sannlíkt, at brúkarin kann skifta yvir til aðrar vøru sum eitt svar uppá eina lítla varandi prísøking. Somuleiðis er ósannlíkt at onnur framleiðsluvirki sum eitt svar uppá eina lítla varandi prísøking, innan stutt skotbrá, kunnu byrja framleiðslu av fiskakassum. Tað er neyvan sannlíkt at mögulig kapping á hesum marknaði kann koma frá útheiminum, tí innflutningar av fiskakassum loysir seg ikki. Talan er um vøru sum er lutfalsliga kostnaðarmikil at flyta. Av somu orsøk fer framleiðslan av fiskakassum fram á staðnum har vøran verður seld. Talan er sostatt um ein innilokaðan marknað. Kappingareftirlitið hevur tí valt at hyggja nærrí at hesum marknaði. Kanningin og niðurstøðan er at finna í næsta kapitli um veitarabygnaðin í fóroysku alivinnuni.



Veitarabygnaðurin í fôroysku alivinnuni

Kappingareftirlitið hevur valt at kannað veitarabygnaðin í fôroysku alivinnuni. Havandi í huga at samanleggingin fevnir um tvær av stôrstu alifyritøkum í Føroyum, er tað av týdningi at finna útav í hvønn mun aðrar alifyritøkur eru bundnar til at keypa veitingar frá samanløgdu fyritøkunum. Um bindingar eru millum aðrar alifyritøkur og nýggja samtakið, er storrri sannlíkindi fyri, at samanleggingin førir við sær óhepnar avleiðingar fyri alivinnuna.

Kappingareftirlitið hevur tí spurt fôroysku alifyritøkurnar um veitaraviðurskiftini innan smolt, kryvjing, fôður, sôlu, fiskakassar, slógv. Mett verður at júst hesi viðurskifti eru avgerandi fyri, hvussu óbundnar aðrar alifyritøkur eru í mun til nýggja samtakið.

Svarini til settu spurningar eru at finna í talvu 2.

Talva 2: Veitarabygnaðurin í fôroysku alivinnuni

Felag	smolti	kassum	Kryvjing	fôður	Sôla	Slógv
[REDACTED]						


Sum tað sæst í talvu 1 eru hinar fôroysku alifyritøkurnar ikki bundnar til nýggja samtakið. Tvær alifyritøkur eru sum ikki eru sjálvbjargnar við smolti, [REDACTED] og [REDACTED], men hesar fáa smolt frá ávikavist [REDACTED] og [REDACTED]. Somuleiðis eru tveir aðrir veitarar av fiskakassum, Coma-pack og P/f Look North sum veita til [REDACTED] [REDACTED] og [REDACTED] er bundið til [REDACTED], tá tað kemur til kryvjing. Annars standa allar aðrar alifyritøkur fyri egnari kryvjing. Á marknaðinum fyrir fôður hevur P/f Havsbrún eina monopol líknandi støðu. Kappingareftirlitið metir í útgangstøðinum, at marknaðstøðan hjá P/f Havsbrún kann geva hesi fyritøku ein mogguleika, at misnýta sína marknaðarráðandi støðu, og havandi í huga at P/f Havsbrún verður stórpertaeigari í nýggja samtakinum, er neyðugt at fyrihalda seg til henda spurning. Tá tað kemur til sôlu av laksi eru allar fyritøkur óbundnar av samanløgdu fyritøkunum. Fyritøkurnar P/f Faroe Farming og P/f Viking Seafood, hava valt at gera eitt joint venture á varandi grundarlagi, sum tekur sær av allari sôlu. Talan er um felagið Sp/f Salmex. Í seinastu kreppu høvdu fôroysku alifyritøkurnar trupulleikar við at sleppa av við tann deyða fiskin. Tá fóru partar í alivinnuni saman og settu á stovn felagið P/f Salmon Proteins, sum skuldi taka ímóti deyðum fiski. Samanlagda samtakið fer at fáa atkvøðu meiriluta í hesum felag og hetta kann möguliga vera kappingarligur trupulleiki.



Marknaðurin fyrir laksafóður

Tað hava verið fleiri fóðurveitarar í Føroyum, tó ikki við egnari framleiðslu. Tað hava verið alifyritøkur, sum t.d. P/f Luna, ið hava hæt umboð fyrir ávísar útlendskar fóðurframleiðarar. Í dag verður næstan alt fóður keypt frá P/f Havsbrún. Tær smáu nøgdir av fóðri sum koma til Føroyar í dag, eru serliga smolt- og toskafóður.

Mynd 7: Marknaðarparturin hjá P/f Havsbrún í tíðarskeiðinum 2000-2008



Sum tað framgongur av mynd 7 er marknaðarparturin hjá P/f Havsbrún øktur úr [] til []. Tann heilt stóra broytingin fór fram í 2004/05, tá marknaðarparturin broytist frá [] til []. Sostatt hevur marknaðarparturin hjá P/f Havsbrún leingi ligið á einum støðið, sum sambært búskaparvisindini, er at meta sum ein monopol líknandi støða. Henda støða ger at sannlíindi eru fyri, at P/f Havsbrún kann misnýta sína ráðandi marknaðarstøðu. Hinvegin eru tað viðurskifti sum tala ímóti at hetta er so. Fyrr hava fleiri útlendskir fóðurframleiðarar verið umboðaðir í Føroyum. Kappingareftirlitið hevur frá fleiri alifyritøkum fingið váttað, at monopol líknandi støðan hjá P/f Havsbrún er íkomin, tí P/f Havsbrún er bíligari enn útlendsku veitararnir, og at alivinnan altíð kann innflyta fóður um P/f Havsbrún økir prísin ov nögv (uml. 20 oyru).

Kappingareftirlitið hevur valt at kannað príselastisitetin á fóðrinum hjá P/f Havsbrún fyrir at finna útav um hetta kann staðfestast. Príselastisitetur vísur hvussu eftirspurningurin broytist, tá prísurin broytist við 1%. Um pris elastisiteturin er høgur (>1) er talan um vøru sum ávirkast í stóran mun av prísbroytingum. Er príselastisiteturin lågur (<1) er talan um vøru, sum í stóran mun er óavirkæð av prísbroytingum. Sannlíindi fyri, at fyritøka kann misnýta eina marknaðarráðandi støðu er avgjørt tilstaðar, tá prísurin er óelastiskur, meðan



tað er ósannlíkt at fyritøka kann misnýta sína marknaðarráðandi støðu tá prísurin er elastiskur.

Kappingareftirlitið hevur roknað árliga príselastisitetin á eftirspurninginum hjá P/f Havsbrún og somuleiðis krosselastisitetin millum prísin á innflutta fóðrinum og framleiddu nøgdirnar hjá P/f Havsbrún. Út frá einum ástøðiligum sjónarmiðið vísur krosspríselasiciteturin mæguliga betri, hvussu mæguliga kappingin frá útheiminum hevur ávirkan á framferðina hjá P/f Havsbrún. Tíanverri er tó talgrundarlagi ikki líka gott sum tá einans eftirspurningselastisiteturin verður roknaður, tí tey seinastu árini er sera lítlar nøgdir innfluttar, og tað er nakað sum týður á, at talan er einamest um smoltfóður og toskafóður. Meginparturin av framleiðsluni hjá P/f Havsbrún er vanligt laksafóður. Hinvegin vísur eftirspurningselastisiteturin, hvussu prísbroytingar á laksafóður frá Havsbrún ávirka seldu nøgdina hjá P/f Havsbrún, og tískil sæst óbeinleiðis hvussu nögv mæguliga kappingin hevur at siga í fóðurframleiðslu.

Tað eru eisini ávis sögulig viðurskifti sum fyrilit skulu takast fyri. Her verður hugsað um, at støddin av marknaðinum er bæði minka og vaksin rættuliga nögv í tíðarskeiðinum. Samlaða selda nøgdin í 2001 var uml. 93 túsund tons, í 2004 var samlaða selda nøgdin 39 túsund tons og í 2008 er hon nú komin uppá uml. 65 túsund tons. Hesar ógvusligu broytingar hava eisini havt eina ávirkan á framleiddu nøgdirnar hjá P/f Havsbrún.

Í niðanfyri standandi talvu er eftirspurningselastisitetur, E_e , á fóðrinum hjá P/f Havsbrún roknaður. Miðal eftirspurningselastisiteturin er [redacted].

Talva 3: Príslastisiteturin á fóðri frá P/f Havsbrún

	N	P	$\Delta Q/Q$	$\Delta P/P$	E_e	E_{kross}
2000						
2001						
2002						
2003						
2004						
2005						
2006						
2007						
2008						

Kappingareftirlitið hevur eisini roknað krosspríselastisitetin, E_{kross} millum útlendskt fóður og fóður frá P/f Havsbrún. Krosspríselastisiteturin verður funnin við at deila broytingina í nøgd hjá P/f Havsbrún við broytingina í prísi á innfluttum fóðri. Talan er sostatt um eitt lyklatal sum sigur hvussu selda nøgdin hjá P/f Havsbrún er ávirkað av eini prísbroyting á innfluttum fóðrið. Miðal krosselastisiteturin fyri tíðarskeiði 2000-2008 hevur verið [redacted]

Við tí fyrivarni sum er nevnt omanfyri kann sigast, at fóðri hjá P/f Havsbrún er sera príselastiskt og hetta merkir, at P/f Havsbrún noyðist at hava kappingarførar prísir, um teir skula fasthalda sína marknaðarstøðu á føroyska marknaðinum. Tá fyritøka, við monopol líknandi marknaðarstøðu, er avmarkað á henda hátt, førur hon seg fram sum um hon var í



kapping. Møguliga kappingin frá útheiminum førur við sær, at monopol líknandi støðan ikki er skaðilig fyrir kappingina.

Kappingareftirlitið metir tí ikki, at marknaðar støðan hjá P/h Havsbrún gevur fyritökuni møguleika til at misnýta sína marknaðarráðandi støðu. Tískil metir Kappingareftirlitið ikki, at tað gevur orsók til iva, at P/f Havsbrún er stórpertaeigari í nýggja samtakinum og situr á 96% av marknaðinum fyrir alifóður.

Marknaðurin fyrir slógv v.m. í Føroyum

Um samanleggingin verður góðkend av Kappingarráðnum vil hetta føra við sær, at nýggja samtakið kemur at hava viðtøkuføran meiriluta í felagnum P/f Salmon Protein. Samtakið kemur at sita á 58,5% av atkvøðunum í felagnum, og tá ongar sergreinir eru í viðtøkunum, sum avmarkað atkvøðurættin merkir hetta, at nýggja samtakið fær ræðið á P/f Salmon Proteins.

P/f Salmon Proteins hevur eina serstøðu í føroysku alivinnuni, tí felagið er einasta felag sum kann taka ímóti slógví og sjúkudeyðum fiski. Felagið hevur sostatt eina monopol líknandi støðu á marknaðinum og sannlíkindi fyrir, at aðrir kunna koma á marknaðin er sera lítil. Í mun til støddina á marknaðinum er talan um virksemi sum krevur stórar byrjanarílogur. Nøgdírnar sum vanliga koma inn av slógví eru utan iva ikki stórar nokk til, at tvey tilik felög kunna verða í Føroyum.

Somuleiðis loysir tað seg ikki hjá føroysku alarum, at senda slógví og deyðan fisk av landinum. Hetta var júst orsókin til, at Salmon Proteins var stovnað í síni tíð.

Samanumtikið kann tí sigast, at Salmon Proteins hevur eina monopol líknandi støðu á hesum marknaði og tí er marknaðarráðandi. Somuleiðis gera serliga viðurskifti í hesi vinnu, at tann sum hevur meirilutan í Salmon Proteins, kann misnýta sína ráðandi støðu móttvegis alivinnuni. Kappingareftirlitið metir tí, at tað er neyðugt at tryggja, at onki einsamalt felag ella persónur, kann hava fult ræðið P/f Salmon Proteins.

Tilmælið frá Kappingareftirlitinum

Kappingareftirlitið metir, við støðið í § 1 í kappingarlögini, at endamálið hjá kappingarmyndugleikanum er at tryggja fulldygga samfelagsliga tilfeingisnýtslu í Føroyum. Tískil eru møguligar miðsavningar á útlendskum marknaðum óviðkomandi, um hetta ikki hevur beinleiðis ávirkan á tað føroyska samfelagið.

Tískil metir Kappingareftirlitið, at viðkomandi marknaðirnir, liðugvørur úr laksi, frystur/feskur laksur og fryst/fesk síl, er óviðkomandi fyrir kappingarmyndugleikan.

Tað skal somuleiðis vísast á, at samanlagda fyritókan í alheims samanhangi ikki verður størrí enn ein miðalstór alifyritóka. Fráboðari hevur víst á, at tað er neyðugt fyrir alifyritókur at hava eina ávísa stødd, tí annars eru tær óviðkomandi fyrir størri handilsfyritókur sum keypa laks. Hesar keypa laks í stórum nøgdum og keypa helst frá veitarum sum kunnu veita neyðugu nøgdírnar. Sostatt er talan um beinleiðis fyrimunur fyrir føroysku alivinnuna, um samanleggingin millum Vestlax Holding og Bakkafrost Holding verður framd.

Kappingareftirlitið hevur kannað viðkomandi marknaðin, sølu av fiskakassum, og veitarabygnaðin yvirhøvur. Einastu marknaðirnir sum kunnu geva høvuðbrýggi er marknaðurin fyrir fóður og marknaðurin fyrir slógví. Marknaðurin fyrir fóður er rættuliga



avgerandi fyrir alivinnuna sum heild, tí stórstí parturin av kostnaðinum at reka alivirksemi, er fóðurkostnaðurin. Kappingareftirlitið er tó komi til, at monopol líknandi stóðan hjá P/f Havsbrún ikki gevur orsök til hóvuðbrýggj, tí fóður sum vøra er sera príselastisk. Hetta merkir, at hóast P/f Havsbrún hevur eina monopol líknandi stóðu, so noydist P/f Havsbrún at hava ein framferðarhátt, sum ein fyritøka í harðari kapping. Kappingareftirlitið sær tí ongan trupulleika við hesum parti av veitarabygnaðinum.

Kappingareftirlitið metir hinvegin, at monopol líknandi stóðan hjá P/f Salmon Proteins er soleiðis hátt, at henda stóða kann misnýtast. Nýggja samtakið fer at fáa viðtøkuføran meiriluta í felagnum og hetta merkir sostatt, at stórrsta alifyritøkan í Føroyum fer at hava ræðið á P/f Salmon Proteins. Kappingareftirlitið metir, at hetta er ein trupulleiki sum má loysast um samanleggingin skal góðkennast.

Ein loysn kundi verið, at Kappingarráðið gav boð um, at nýggja samtøkan selur øll ella ávisan part av partabrvunum í P/f Salmon Proteins. Kappingareftirlitið metir tó, at ein slík søla kann draga út, soleiðis sum búskaparstóðan er nú. Somuleiðis verður mett, at um viðtøkurnar verða broyttar soleiðis, at ongin kann stemma við meir enn 33% av atkvøðunum, vil hetta føra við sær, at ræðið á felagnum verður áleið, sum tað var áðrenn samanleggingina, og nýggja samtøkan fer ikki einsíðus at kunna taka avgerðir sum ganga hinum partaeigarunum ímóti. Tá inntriv skulu gerast er tað góð fyrisingarlig siðvenja, at velja tað minsta inntrivi sum nær tí ynskta endamálinum. Í hesum føri verður mett, at ein broyting av viðtøkunum á nøktandi hátt, vil tryggja at nýggja samtøkan ikki fer at kunna misnýta sín stóðu í alivinnuni.

Kappingareftirlitið metir ikki, at ein avmarking av atkvøðurættinum til undir 50% men yvir 33% er nøktandi fyrir at umganga, at serliga stóðan hjá P/f Salmon Proteins í føroysku alivinnuni kann misnýtast. Við tilíkari áseting kann nýggja samtøkan sýta ein og hvørjari viðtøkubroyting, sum hínir partaeigararnir ynskja. Somuleiðis er lætt hjá nýggju samtøkuni at fáa meiriluta gjøgnum partaeigaraavtalur við smærri partaeigara.

Um viðtøkurnar verða broyttar soleiðis, at ongin kann atkvøða við meir enn 33% av atkvøðunum verður mett at hínir partaeigararnir eru í somu stóðu sum áðrenn samanleggingina. Nýggja samtøkan er tryggja, at viðtøkubroytingar sum binda nýggju samtøkuna meira, kunnu ikki fremjast utan nýggja samtøkan góðtekur broytingarnar. Hinvegin fer nýggja samtøkan ikki, at kunna forða øllum viðtøkubroytingum, sum hínir partaeigararnir ynskja.

Kappingareftirlitið mælir tí til, at samanleggingin verður góðkend við tí treyt, at viðtøkurnar í P/f Salmon Proteins verða broyttar, soleiðis at ongin kann atkvøðu við meira enn 33% av samlaðu atkvøðunum. Kappingareftirlitið eigur, at seta freist á nær viðtøkubroytingin skal verða framd.

Niðurstóðan hjá Kappingarráðnum

Samanleggingin millum P/f Vestlax Holding og P/f Bakka frost Holding verður góðkend, við tí treyt, at viðtøkurnar í P/f Salmon Proteins verða broyttar soleiðis, at ongin kann greiða atkvøðu fyrir meir enn 33% av samlaður atkvøðunum, sbrt. § 15, stk. 2 í kappingarlögini.

Avrit av broyttur viðtøkunum verður at senda til Kappingareftirlitið, Skálatrøð 20,

Postboks 73, FO-110 Tórshavn, innan tann 15. desember 2009.



Kappingarráðið

Kæruvegleiðing

Henda avgerð kann innan 4 víkur kærast til Vinnukærunevndina, Undir Hornabakka,
Postsmoga 45, FO-110 Tórshavn.

Vegna Kappingarráðið



Ingunn Ó Eiriksdóttir
formaður



Terje Sigurðsson
deildarstjóri